



सत्यमेव जयते

વાર્ષિક લવાજમનો દર રૂ. ૪,૦૦૦/-

The Gujarat Government Gazette

PUBLISHED BY AUTHORITY

Vol. LXII] THURSDAY, MARCH 11, 2021 / PHALGUNA 20, 1942

[No. 10

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.

કલેક્ટર અને જિલ્લા મેજિસ્ટ્રેટની કચેરી, ગાંધીનગર

હુકમ

તા.૨૫મી ફેબ્રુઆરી, ૨૦૨૧

ગુજરાત નશાબંધી અધિનિયમ, ૧૯૪૮ની કલમ-૧૪૨ હેઠળ હુકમ

વંચાણમાં લીધું:-

- (૧) રાજ્ય ચૂંટણી આયોગ, ગાંધીનગરના તા.૨૩-૦૧-૨૦૨૧ના આદેશ ક્રમાંક: ચટણ/સ્થા.સ્વ./૧૩ (૬)/૦૧૨૦૨૧/ક.
- (૨) નોડલ ઓફિસર રાજ્ય ચૂંટણી આયોગ અને નિવાસી અધિક કલેક્ટરશ્રી, ગાંધીનગરનાઓનો તા.૨૩-૦૨-૨૦૨૧નો પત્ર ક્રમાંક: ચટણ/સ્થા.સ્વ./૫શી.૪૪૬૭/૨૦૨૧.
- (૩) નિયામકશ્રી, નશાબંધી અને આબકારીની કચેરી, ગાંધીનગરનાઓનો તા.૦૮-૦૨-૨૦૨૧નો પત્ર નં. ૫૬૨/૧૭-૨/૨૦૨૧/એક્સા-૧/૧૦૨૨.

નંબર: ડીસી/સ્થા.સ્વ.ચૂં.૨૦૨૧/૫શી.૨૪૦૭ થી ૨૪૪૮/૨૦૨૧:- ગાંધીનગર જિલ્લામાં સ્થાનિક સ્વરાજ્યની સામાન્ય ચૂંટણી/પેટા ચૂંટણી આગામી ફેબ્રુઆરી-૨૦૨૧માં યોજનાર છે. જેમાં જિલ્લા પંચાયત/તાલુકા પંચાયત અને નગરપાલિકા વિસ્તારમાં તા.૨૮-૦૨-૨૦૨૧ના રોજ મતદાન થનાર છે અને સંજોગોપસાત જો પુનઃ મતદાનની જરૂરિયાત ઊભી થાય તો તે તા.૦૧-૦૩-૨૦૨૧ના રોજ થનાર છે. તેમજ તા.૦૨-૦૩-૨૦૨૧ના રોજ મતગણતરી થનાર છે.

ઉક્ત સમગ્ર ચૂંટણી પ્રક્રિયા દરમિયાન ગાંધીનગર જિલ્લાના સમગ્ર મહેસૂલી વિસ્તારમાં મતદારોને આદર્શ લોકશાહીની પ્રતિતી કરાવે તેવી શાંત, સ્વચ્છ અને નિષ્પક્ષ ચૂંટણી યોજાય તેવું વાતાવરણ સર્જવા તેમજ મતદારો નિર્ભયપણે મતદાન કરી શકે તે માટે દારૂ અને નશાકારક ચીજોના વેચાણ પર પ્રતિબંધ મુકી નીચે મુજબની વિગતે “ડ્રાય ડે” જાહેર કરવા જરૂરી જણાય છે.

વાસ્તે હું. એચ. એમ. જાડેજા. જી.એ.એસ. અધિક જિલ્લા મેજિસ્ટ્રેટ, ગાંધીનગર ગુજરાત નશાબંધી અધિનિયમ, ૧૯૪૯ ની કલમ-૧૪૨ થી મને મળેલ સત્તાની રૂએ તા.૨૮-૦૨-૨૦૨૧ના રોજ નગરપાલિકા, તાલુકા પંચાયત અને જિલ્લા પંચાયતની સામાન્ય/પેટા ચૂંટણી યોજનાર હોય તેના મતદાનનો સમય પુરો થવાના કલાક સાથે પુરા થાય તે રીતે ૪૮ કલાકનો સમય એટલે કે તા.૨૬-૦૨-૨૦૨૧ ના રોજ ૧૮:૦૦ કલાકથી તા.૨૮-૦૨-૨૦૨૧ના રોજ ૧૮:૦૦ કલાક સુધીનો સમય તથા મતગણતરીના દિવસે એટલે કે તા.૦૨-૦૩-૨૦૨૧ (આખો દિવસ) અને જો ફેરમતદાન થાય તો તે દિવસને પણ “ડ્રાય ડે” જાહેર કરું છું.

ઉપરોક્ત દિવસોએ રાજ્યમાં ચૂંટણી હેઠળના મતવિસ્તારમાં આવેલી વિદેશી દારૂના વેચાણની દુકાનો (એફ.એલ.૧ અને એફ.એલ.૨ દુકાનો) તથા નશાકારક વેચાણના પરવાના હેઠળનું વેચાણ બંધ રાખવાના રહેશે.

આ હુકમનો ભંગ/ઉલ્લંઘન કરનાર ભારતીય દંડ સંહિતાની કલમ-૧૮૮ મુજબ ગુજરાત નશાબંધી અધિનિયમ-૧૯૪૯ ની કલમ-૬૮ તથા ૮૦ ની જોગવાઈ મુજબ તેમજ લોકપ્રતિનિધિત્વ ધારા-૧૫૧ ની કલમ-૧૩૫(સી) મુજબ કેદ અથવા દંડ અથવા બંને શિક્ષાને પાત્ર થશે.

આ હુકમની બહોળી પ્રસિદ્ધી વર્તમાનપત્રો દ્વારા, જાહેર જગ્યાએ ચોંટાડીને, લાઉડ સ્પીકરો દ્વારા, આકાશવાણી અને દૂરદર્શન દ્વારા કરવાની રહેશે.

આજ રોજ તા.૧૧-૦૩-૨૦૧૯ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

એચ. એમ. જાડેજા,

અધિક જિલ્લા મેજિસ્ટ્રેટ, ગાંધીનગર.

અધિક જિલ્લા મેજિસ્ટ્રેટની કચેરી, ગાંધીનગર

ગુજરાત પોલીસ અધિનિયમ-૧૯૫૧ (સને.૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૩ હેઠળ હુકમ.

નંબર.ડીસી/ગ્રીએ/જાહેરનામું/૩૭(૩)/૫શી. ૨૨૫૨ થી ૨૨૮૬/૨૦૨૧ :- ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.ક્વાર્ટર્સ, શાળા-કોલેજો જેવી સરકારી ઇમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજુઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતા જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૬/૦૨/૨૦૨૧ ના પત્ર નં.એલ.આઈ.બી/મીસે/જાહેરનામું/૧૨૦૨/૨૦૨૧ થી જરૂરી જાહેરનામું પ્રસિદ્ધ કરવા દરખાસ્ત રજુ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહું વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ ૨૨ મા) ની કલમ-૩૭ ની પેટા કલમ-(૩) થી મને મળેલ સત્તાની રૂએ હું **એચ.એમ.જાડેજા** જી.એ.એસ., અધિક જિલ્લા મેજિસ્ટ્રેટ, ગાંધીનગર આથી સદરહું વિસ્તારમાં તા.૨૩/૦૨/૨૦૨૧ ના રોજ ૦૦:૦૧ કલાકથી તા.૦૮/૦૩/૨૦૨૧ કલાક ૨૪.૦૦ સુધીની મુદત માટે ચાર કરતા વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેના લાગુ પડશે નહીં.

(૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.

- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.
- (૪) સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એક્ઝીક્યુટીવ મેજિસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોંટાડી અને સદરહું વિસ્તારોમાં ઢેઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો પર તેનું પ્રસારણ કરી પ્રસિદ્ધ કરવામાં આવે.

વિસ્તાર: ગાંધીનગર ટાઉનશીપનો નીચે જણાવ્યા સિવાયનો વિસ્તાર તથા ગાંધીનગર જિલ્લાનો સમગ્ર મહેસુલી વિસ્તાર.

પ્રતિબંધ સિવાયનો વિસ્તાર: ફક્ત ઉપવાસીઓ માટે સેક્ટર-૬ ના પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર.

સરકારી કાર્યક્રમો માટે મહાત્મા મંદિર, સેક્ટર-૧૩, ટાઉન હોલ, સેક્ટર-૧૭, સ્ટાફ ટ્રેનીંગ કોલેજ, સેક્ટર-૧૭, સરકીટ હાઉસ, ગાંધીનગર.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૨૨/૦૨/૨૦૨૧ ના રોજ મારા સહી સિક્કા કરી આપ્યા.

એચ. એમ. જાડેજા,

અધિક જિલ્લા મેજિસ્ટ્રેટ, ગાંધીનગર.

અધિક જિલ્લા મેજિસ્ટ્રેટની કચેરી, ગાંધીનગર

ગુજરાત પોલીસ અધિનિયમ-૧૯૫૧ (સને.૧૯૫૧ ના મુંબઈ ૨૨ મા) ની કલમ-૩૭ ની પેટા કલમ-૧ હેઠળ હુકમ.

નંબર. ડીસી/જીપીએ/જાહેરનામું/૩૭(૧)/૫શી. ૨૨૧૭ થી ૨૨૫૧/૨૦૨૧ : ગાંધીનગર ગુજરાતના પાટનગરનું શહેર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.ક્વાર્ટર્સ, શાળા-કોલેજો જેવી સરકારી ઈમારતો આવેલી છે. અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજુઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતા જતા હોઈ અને ઘ.૩ ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધિક્ષકશ્રી, ગાંધીનગરના તા.૧૬/૦૨/૨૦૨૧ ના પત્ર નં.એલ.આઈ.બી/મીસે/જાહેરનામું/૧૨૦૨/૨૦૨૧ થી જરૂરી જાહેરનામું પ્રસિદ્ધ કરવા દરખાસ્ત રજુ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ જાળવવાના હેતુથી હું **એચ.એમ.જાડેજા** જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૭(૧) થી મને મળેલ સત્તાની રૂએ

નીચે જણાવેલ વિસ્તારમાં તા.૨૩-૦૨-૨૦૨૧ ના રોજ ૦૦:૦૧ કલાકથી તા.૦૮-૦૩-૨૦૨૧ કલાક ૨૪.૦૦ સુધીની મુદત માટે નીચેના કૃત્યો નહીં કરવા ફરમાવું છું.

- (૧) હથિયાર, તલવાર, ઘોડા, બંદુક, છરા, સળગતી મશાલ કે અન્ય બીજા હથિયાર કે જેનાથી શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું.
- (૩) પત્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના ચંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.
- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સુત્રો પોકારવાનું, અસ્લીલ ગીતો ગાવાનું અથવા ટોળામાં ફરવાનું.
- (૬) જે છટાદાર ભાષણ આપવાની, ચાળા પાળવાની, અથવા નકલ કરવાની તથા ચીત્રો, નીશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની, અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમાતી હોય, અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર: ગાંધીનગર ટાઉનશીપ અને ગાંધીનગર જિલ્લાનો સમગ્ર મહેસુલી વિસ્તાર.

અપવાદ:

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એક્ઝીક્યુટીવ મેજિસ્ટ્રેટશ્રી, ગાંધીનગર/કલોલ/દહેગામ/માણસાએ જેઓને શારીરિક અશક્તિ છે તેવા કારણોસર લાકડી/સોટી રાખવાની પરવાનગી આપી હોય તેઓને લાગુ પડશે નહીં.
- (૪) ફાયર બ્રીગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું એવો આદેશ કરૂં છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડીયો ઉપર તેનું પ્રસારણ કરી પ્રસિદ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૨૨/૦૨/૨૦૨૧ ના રોજ મારા સહી સિક્કા કરી આપ્યા.

એચ. એમ. જાડેજા,
અધિક જિલ્લા મેજિસ્ટ્રેટ, ગાંધીનગર.

સરકારી મધ્યસ્થ મુદ્રણાલય, ગાંધીનગર.